

اس فضائیں پاکستان کے معروف صحافی اور دانش ور شریف فاروق کی زیر نظر کتاب متعدد حوالوں سے ایک گراں قد رکاوش ہے۔

مؤلف نے قائد اعظم پر ولی خاں کی اڑام تراشی کا مسکت جواب دیا ہے (ص ۲۳۵، ۲۸۵)۔ انہوں نے بجا طور پر یہ گلہ کیا ہے کہ: ”پاکستانی مصنفوں نے قائد اعظم کے برطانوی سامراج کے خلاف انتقامی روں [کو نمایاں کرنے] کی طرف کوئی توجہ نہیں دی،“ (ص ۲۰۵) جب کہ اس کتاب میں اس موضوع پر بہت سے چشم کشا حوالے درج ہیں۔ بھارتی اسکارڈ اکٹر اجیت جاوید کی کتاب سے اس ٹھنڈن میں نہایت دل چھپ حقائق پیش کیے ہیں (ص ۳۲۹-۳۳۹)۔ قائد اعظم کی اسلامی یا سیکولر سوچ کے موضوع پر بڑی سیر حاصل بحث پیش کی گئی ہے۔ اسی طرح شینے ولپرٹ کی جانب سے قائد کی سوانح پر سیر حاصل گفتگو کی گئی ہے۔

اسلوب بیان کسی خلک تحقیقی کتاب کا سانہیں ہے، بلکہ صحافتی اسلوب نگارش میں تحقیقی حقائق کو عام فہم انداز میں ”جوش پاکستانی“ (بروزن جوش ایمانی) کے ساتھ پیش کیا گیا ہے۔ پروفیسر پریشان خلک، شریف الدین پیرزادہ اور ڈاکٹر جاوید اقبال کی تقاریب نے کتاب کے داخلی حسن کو نمایاں کیا ہے۔ کتاب مختلف اوقات میں مذکورہ بالاموضوع پر لکھے جانے والے مقالات کا مجموعہ ہے۔ ہماری نئی نسل کو اس طرح کی کتابیں پڑھنا چاہئیں۔ (سلیم منصور خالد)

‘Religion and Politics in America’ [امریکا میں مذہب اور سیاست]  
ڈاکٹر محمد عارف ذکاء اللہ۔ ناشر: مرکز الزندگانہ برائے تحقیق و مشاورت، بیروت، لبنان۔ صفحات: ۱۷۳۔  
قیمت: درج نہیں۔

یہ سوال بار بار اٹھایا جاتا ہے کہ مذہب و سیاست کی حدود کیا ہیں؟ کیا انہیں ایک دوسرے کے ساتھ تحرک ہونا چاہیے یا دونوں کے اہداف و دائرہ کا مختلف ہیں، اس لیے ایک کو دوسرے کے امور میں دخل نہ دینا چاہیے۔ جدید تہذیب کی تو نیاد ہی یہ ہے کہ مذہب کو کار بارز ندگی سے بالکل الگ تھلک رکھنا چاہیے۔ اس موضوع پر بحث جاری ہے۔

انٹریشنل اسلامک یونیورسٹی، کوالا لمپور، مالیزیا میں شعبہ اقتصادیات کے ایسوی ایٹ پروفیسر

محمد عارف ذکاء اللہ کی کتاب Religions and Politics in America: The Rise of Christian Evangelists and Their Impact فروری ۲۰۰۷ء میں منظر عام پر آئی ہے۔ کتاب کا بنیادی خیال امریکا میں مذہب اور سیاست کا باہمی تعاون اور اس کی جہات کا تعین ہے۔ اس کتاب میں مسیحی ایو بیجنلیکل (بنیاد پرست) مذہب کے تاریخی پیش منظر اور نشوونما کو سمجھنے کی کوشش کی گئی ہے۔ مصنف نے دلائل اور اعداد و شمار بھی پیش کیے ہیں لیکن اس تحقیق کا مقصد کسی ملک یا اس کے عوام کو موردا الزام ٹھیک را نہیں ہے بلکہ میں العہد میں مکالمے کے لیے فضا ہموار کرنا ہے۔ کتاب کا آغاز مسلم دنیا اور امریکا کے درمیان پائے جانے والے موجودہ حالات کے جائزے سے کیا گیا ہے۔ مصنف کا کہنا ہے کہ ۲۰ ویں صدی کے پہلے ۱۰ ایسوں میں دونوں اطراف کے انہا پسندوں نے کچھ ایسے اقدامات کیے جن کی بدولت غلط فہمی اور بداعتمنادی کی خلیج زیادہ گہری ہو گئی۔ مغربی ممالک اور عالم اسلام دونوں کی اکثریت امن سے محبت کرنے والی ہے۔ مغرب کے شاطروں نے تہذیبی کش کش اور اسلامی فوپیا جیسے نظریات پیش کر کے سارا الزام مسلمانوں اور اسلام کے سرمنڈھ دیا ہے۔ دوسری طرف مسلم دنیا کا یہ عالم ہے کہ مسائل کے حل کے لیے جو ماذل پیش کیے گئے ہیں ان سب میں ہر ازان مغرب پر جاتا ہے یا اسرائیل پر۔ مصنف کا خیال ہے کہ ایک مختلف اپروچ کی شدید ضرورت ہے۔

مسلم دنیا کو اس بات کی قدر کرنا چاہیے کہ مغربی معاشروں میں عوای را کو غیر معمولی قدر و قیمت حاصل ہے۔ وہاں صدر وزیر اعظم اور کابینہ کی خواہشات کو رائے عامہ پر فوقيت حاصل نہیں ہے۔ کتاب میں امریکا میں میسیحیت کے پس منظر کو بیان کیا گیا ہے۔ ذکاء اللہ نے ان اقتصادی و معاشرتی اسباب کا جائزہ بھی لیا ہے جن کی بدولت امریکی معاشرہ موجودہ مسیحی بنیاد پرستی کی طرف راغب ہوا اور قدامت پسند اقلیت بن گئے۔ یہ بنیاد پرست میسیحیت، فکری، تعلیمی اور تنظیمی میدانوں میں سرگرم ہو گئی۔ اس کا زیادہ انحصار ذرائع ابلاغ پر رہا، تاہم اس نے سیاست میں عدم شرکت، کی پالیسی پر بھرپور عمل کیا، یہاں تک کہ ۱۹۷۶ء کے صدارتی انتخابات نے مسیحی بنیاد پرستی کا راستہ ہموار کیا اور اسے سیاسی قوت کا راستہ مل گیا۔

آخر میں مصنف کہتے ہیں کہ مسلمانوں کے تعلیمی و فکری حلقوں میں نئی تہذیبی اپروچ اور

بیداری کی ضرورت ہے۔ مسلمان دانش و رول، ذرائع ابلاغ اور پالیسی سازوں کو سنجیدگی کے ساتھ سمجھنا چاہیے کہ مغرب میں معاشرہ کس طرح کام کرتا ہے۔ انھیں مغرب کی رائے عامہ سے تعمیری انداز میں معاملہ کرنا چاہیے۔ اس کے نتیجے میں تہذیبوں کے درمیان ایک حقیقی باعثی اور بین العذا بینی مکالمے کا آغاز ہو سکتا ہے۔ اس کے ذریعے کئی مسائل کے حل کے لیے پر امن اور باہمی طور پر فائدہ مند فضایا پیدا ہو سکتی ہے۔ کتاب کا عربی میں ترجمہ بھی دستیاب ہے۔ (محمد ایوب منیر)

**ایک دل ناصبور، محمود عالم۔** ناشر: اردو بک روپنڈی ۳۹/۳، نیو کوہ نور ہوٹل، پونڈی ہاؤس، دریا گنج، نیو دہلی۔ صفحات: ۱۱۲۔ قیمت: ۱۰۰ روپے۔

محمود عالم (م: ۲۲ مارچ ۲۰۰۷ء) ایک حاس دل کے ماں کت تھے۔ ان کے زیر نظر مجموعے میں شامل ۱۶ کہانیوں کے موضوعات بالکل منفرد ہیں۔ ادھر، خواجہ سراڈا اُسٹی، تماشا میرے آگئے، اب کوئی گلشن نہ آ جڑئے، صاحب کا کتا، بر مردار ایک دوست کا مرشیہ، سوتاگی اور اصلی مرغ۔ بعض افسانوں میں کہانی پن تو بہت کم ہے لیکن احساسات و جذبات کا ایک سلسلہ روایا ہے۔ ان کے ہاں امت مسلمہ کی حالتِ زار اور اس کی وجوہ کی بنیادیں تلاش کرنے کی کامیاب کوشش دکھائی دیتی ہے۔ پر طاقتوں کے ہاتھ میں بنے کئے پتلی مسلم حکمرانوں نے ذاتی مقادات کی خاطر کس طرح وحدت ملیٰ کو پارہ کر دیا، اپنے پرانے کی پیچان ختم ہو گئی اور یہود و نصاریٰ کے اشاروں پر اپنے ہی بھائی بندوں کا خون بھایا جا رہا ہے۔

محمود عالم کی ان کہانیوں میں قرآن و حدیث کے حوالے کہشت ملتے ہیں۔ انوکھا تجربہ، میں اخلاق کی تبلیغ خاص طور پر بوڑھوں کے ساتھ بر تاؤ کو موضوع بنایا گیا ہے۔ بتایا گیا ہے کہ خدا کے ہاں اس عمل کا کیا درجہ ہے۔ ”خوبیٰ اور طارزان حرم“ میں سچے اور پاک جذبات کی ترجمانی کی گئی ہے۔ ”دیدہ تر“ ایک معصوم خوب صورت لڑکی کی کہانی ہے جو محبت کے پاکیزہ جذبات رکھتی ہے اور فطرت کی طرح نہایت ہی سادہ و معصوم اور مادیت پرستی سے بے گانہ ہے۔ ”سفید جھوٹ“ اور ایک ”دل ناصبور“ میں بھی محبت کے پاکیزہ جذبات کو بیان کیا گیا ہے۔ ایک چھوٹی سی کہانی ”پشیمانی“ کے نام سے ہے جو اگرچہ بچوں کے لیے ہے لیکن اس میں ایک بھائی کی محبت کا قصہ ہے خاص طور پر